



Sauniuniga mo le NDIS ile itu i Matū i Sasa'e o Melepone

O le Inisiua Aoa mo Tagata e iai Manaoga Faapitoa (NDIS) o le a amata faagasolo ile itu i matū i sasa'e o Melepone mai le aso 1 o Iulai 2016.

Ole ā le NDIS?

O le NDIS ose auala fou e ofoina ai le fesoasoani mo manaoga faapitoa ma o loo faagaioia ele National Disability Insurance Agency (NDIA).

O loo faalauiloa i vaega lenei faiga fou aua e fai si telē o lenei suiga ma e taua le sa'o ole faatinoina ma ia faatumauiina.

O le auililiga pe faapefea ona faatulaga tagata i vaega o le NDIS o loo feutaga'i ai nei faigamalo a le Commonwealth ma le faigamalo a Victoria.

E oo mai ile taimi nei o le NDIS ua maea ona faataitai i nisi vaipanoa o le atunuu. Ile aso 1 o Iulai 2013, na amata ai faataitaiga o le NDIS i Victoria.

Pe faapefea ona faatino le NDIS?

E faaagā e le NDIS se faiga e fetuuna'i, se faiga e silasila ai ile soifuaga atoa ole tagata, e galulue ai ma sui auai, o ō latou aiga ma tausisoifua, ina ia atinae fuafuaga a tagata taitoatasi. E saunia e le NDIS mo ona sui auai nisi avanoa mo faigā filifiliga ma ia faatonutonuina pe faapefea, o afea ma poo fea foi e tuuina ai la latou lagolago.

Latou te saunia foi se faamaoniga o le a maua e sui auai le lagolago latou te manaomia i lo latou soifuaga.

Ole NDIS e galulue e fesoota'i sui auai ma le komiuniti ma lagolago autū. Ole NDIS latou te faatupeina nisi fesoasoani faapooopo ma talafeagai e fesoasoani ai i sui auai e tulimataia o latou faamoemoega ma moemitiga, ma ia auai i polokalame ole soifuaga i aso taitasi.

Fesoasoani i tagata e faateleina lo latou auai i tulaga tau faafiafiaga ma le tamaoaiga e manaomia le NDIS e galulue vavalalata ma faalapotopotoga ile komiuniti e tilofaia avanoa mo tagata e iai manaoga faapitoa.

I Victoria, e tele nisi o faalapotopoga ale komiuniti ua mautū ma o le a taua tele ile fesoasoani ai i tagata e iai manaoga faapitoa e sauni ai mo le NDIS.

Ole a iai foi lo latou sao taua ile fesoasoani ai i tagata e iai manaoga faapitoa ina ia ausia o latou faamoemoega.

Pe ole a faapefea ona faagaioi lona faatinoina?

O tagata o loo maua ile taimi nei le fesoasoani mai le faigamalo a Victoria poo le Commonwealth foi, ole a agai sao ile NDIS i taimi eseese e fua lava ile ituaiga fesoasoani o loo latou mauaina ma le mea o loo aumau ai.

Ole NDIS ole a amata avanoa ile itu i Matū i Sasa'e o Melepone mai le aso 1 o Iulai 2016. O le faaitu lea i Matū i Sasa'e o Melepone e aofia ai vaega ole faigamalo faalotoifale o:

- Banyule
- Darebin
- Nillumbik
- Whittlesea
- Yarra

Faapefea ona ulufale tagata ile NDIS?

A'o lei faagasoloa le tou pitonuu, afai o loo e mauaina ile taimi nei fesoasoani mai le faigamalo a Victoria ole a tuuina loa ou faamaumauga mo fesoataiga ile NDIA. O le laasaga muamua o se telefoni mai le NDIA e faatalanoa ai le faagasologa ole ulufale ai ile NDIS.

Ile faaitu i Matū i Sasa'e o Melepone, ole a valaau atu la matou Au (National Access Team) i paaga o loo iai a le faigamalo a Victoria ma le Commonwealth i nai masina o loo loma nei. Ole a faia lava fetuunaiga mo tagata e iai nisi manaoga faapoopo ile itu tau fesoataiga.

Ile telefoni lea pe a vili atu o le a o matou faamautu ai ou faamaumauga ma le faagasologo o lou auai ai ile NDIS.

E faamautuina loa lou auai ai ile NDIS, e ao la ona e auai ise faatasiga e faia aua faamatalaga e faatatau ile NDIS. O faatasiga mo faamatalaga ma faamaumauga ole a faalauiloa i la matou upega tafāilagi ndis.gov.au/vic.

Pe faapei se vaai ile faagasologa ole NDIS?

O loo iai nai vaega o lou agai atu ile NDIS, mai lou malamalama ma aofia ai ile NDIS, agai atu ile atinaeina ma le faatinoina o lau uluai peleni/ fuafuaga.

I le uluai tausaga o lau peleni, e taua tele le vaai lelei pe faapefea ona aogā lau peleni ia te oe. Ole faamatalaga ole a faaogā e fausia ai leisi au peleni pe afai e iloiloina.

E eseese uma lava manaoga ma faamoemoega o tagata. Ole ala lena e saunia ai e le NDIS se avanoa mo oe e fetuutuunai ai ma pulea ou manaoga patino e tusa ai ose fesoasoani.

O ai e mafai ona auai ile NDIS?

Ina ia auai ile NDIS i Victoria e ao i tagata ona:

- nofo ise vaega o loo avanoa ai le NDIS;
- faamalieina le tausaga ma manaoga tau sitiseni; ma
- faamalieina aiaiga tau manaoga faapitoa poo le early intervention (vave faalavelavegia ile polokalame).

O nisi polokalame a le faigamalo a Victoria mo tagata e iai manaoga faapitoa, e tali tutusa lava aiaiga ma le NDIS. O tagata i polokalame nei e tilofaia e le faigamalo a Victoria, o le a talitonuina ua ausia pe faamalieina aiaiga mo tagata e iai manaoga faapitoa e ulufale ai ile NDIS. O aiaiga ile sitiseni ma tausaga e tataua lava pea ona faamalieina.

O le ā ou te faia ou te sauni ai?

Amata ona e mafaufau i lou olaga, lou lumanai ma poo le ā ete mana'o e ausia. O le a fesoasoani lenei ia te oe ina ia e sauni ai mo lau uluai peleni ole NDIS. E mafai foi ona e talanoa ile faalapotopotoga o loo e maua atu ai nei le fesoasoani ma auai ise faatasiga mo faamatalaga faatatau ile NDIS ile tou pitonuu.

Faamatalaga ma meafaitino e fesoasoani ai ia te oe o loo maua ile ndis.gov.au/vic.

Nisi faamatalaga faapoopo

1800 800 110*

TTY 1800 555 677

1800 555 727

TIS 131 450

Mulimuli mai ia matou ile Twitter @NDIS

8am to 5pm (AEST)

Aso Gafua ile Aso Faraile

Mo tagata e logonoa pe faaletonu le tautala

Tautala ma faalogo

Mo tagata e manaomia le fesoasoani ile Faa Peretania

Saili i matou ile [facebook.com/NDISAUS](https://www.facebook.com/NDISAUS)

*1800 telefoni mai telefoni fale e lē totogia. Telefoni mai telefoni feaveai e ono totogi.